

---

İyunun 10-da Elm və Təhsil Nazirliyi və Gənclər və İdman Nazirliyinin birgə qərarı ilə təşkil olunan "Məktəblilərin respublika çempionatı"nın cüdo idman növü üzrə açılış mərasimi keçirilib.

Açılış mərasimində elm və təhsil nazirinin müavini Firudin Qurbanov, Gənclər və İdman Nazirliyi idman federasiyalarının rəsmi şəxsləri, həmçinin tanınmış idmançılar iştirak ediblər.

Tədbirdə əvvəlcə çempionat haqqında məlumat verilib, rəqs və mahnı nömrələri nümayiş olunub.

Sonra tədbir final qarşılaşmaları ilə davam etdirilib. Sonda isə qaliblərə rəsmi qonaqlar tərəfindən diplom və medal təqdim olunub.

Cüdo üzrə yarışlarda ölkənin müxtəlif rayon və şəhərlərindən 16 i çəki dərəcəsində 2012-2014-cü il təvəllüdü məktəbli idmançılar iştirak ediblər.

Qeyd edək ki, "Məktəblilərin respublika çempionatı" dörd idman növü üzrə Taekvondo, Güleş, Cüdo və Ağır qaldırma federasiyaları tərəfindən idarə olunub. Çempionata cüdo idman növü üzrə yarışlarla yekun vurulub.